



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය Date	2025.05.21 පැය 1050	දුරකථන අංකය Tel.NO	011-2887973	මගේ අංකය My NO	D/Media/Out/ 1038 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

**මත්ද්‍රව්‍ය ජාවාරම්කරුවන් හා බෙදාහරින්නන් අත්අඩංගුවට ගැනීම සඳහා විශේෂ මත්ද්‍රව්‍ය මෙහෙයුමක් ක්‍රියාත්මක කිරීම - පොලිස් මූලස්ථානය.**

ශ්‍රී ලංකාවේ දැනට පැතිර යමින් පවතින මත්ද්‍රව්‍ය උවදුර පාලනය කොට මුලිනුපුටා දැමීම මඟින් අධ්‍යාත්මික වශයෙන් පරිපූර්ණ පුරවැසියන් නිර්මාණය කිරීම සහ සදාචාරාත්මක හා සුරක්ෂිත සමාජයක් ඇති කිරීමත්, මත්ද්‍රව්‍ය භාවිතයෙන් සමාජීය, ආර්ථික හා සෞඛ්‍ය ප්‍රතිවිපාක වලින් වැරදීමට හා අනාගත පරපුර ආරක්ෂා කර ගැනීම සඳහා පොලිසිය වෙත විශාල කායර් භාරයක් පැවරී ඇත.

මෙම කායර් භාරය ඉටුකරගැනීම සඳහා සියළු තරාතිරම්වල පොලිස් නිලධාරීන්ගේ සෘජු දායකත්වයෙන් දිවයින පුරා විශේෂ මත්ද්‍රව්‍ය මෙහෙයුමක් ක්‍රියාත්මක කිරීමට සැලසුම් කර ඇති අතර ඒ තුළින් පහත අරමුණු ඉටු කරගැනීමට අපේක්ෂා කර ඇත.

- රටේ අනාගත ළමා හා තරුණ පරපුර ඇතුළු සියළු පුරවැසියන් මත්ද්‍රව්‍ය උවදුරේ ගොදුරු බවට පත්වීම වළක්වාලීම.
- සමාජය තුළ මත්ද්‍රව්‍ය භාවිතය හා ජාවාරම හේතුවෙන් ඇති වන ව්‍යසනකාරී තත්ත්වය ඇතිවීම වැළැක්වීම.
- මත්ද්‍රව්‍ය භාවිතය හේතුවෙන් ඇති වන සමාජ සංස්කෘතික, සමාජ සදාචාරාත්මක, ආර්ථික හා සෞඛ්‍යමය පරිහානිය වළක්වාලීම.
- මත්ද්‍රව්‍ය ජාවාරම හේතුවෙන් නීති විරෝධී ලෙස රටින් බැහැරට යන විදේශ විනිමය නතර කිරීමට පියවර ගැනීම.
- නීති විරෝධී මත්ද්‍රව්‍ය ජාවාරම හා බෙදාහරිනු ලබන ජාලය බිඳ හෙළීම.

ඒ අනුව දිවයින පුරා විෂ මත්ද්‍රව්‍ය ජාවාරම් කරන පුද්ගලයින් හඳුනාගෙන ඔවුන් අත්අඩංගුවට ගැනීම සඳහා 2025.05.21 වන අද දින උදෑසන සිට විශේෂ මත්ද්‍රව්‍ය මෙහෙයුම ක්‍රියාත්මක කිරීමට කටයුතු කර ඇත.

මෙම මෙහෙයුම ක්‍රියාත්මක කිරීම සම්බන්ධව වැඩබලන පොලිස්පතිතුමා විසින් සියළු පොලිස් නිලධාරීන් දැනුවත් කිරීමට කටයුතු කර ඇත.

**පොලිස් මාධ්‍ය කොට්ඨාසය.**